

(ಇ) ಈ ತಾಲ್ಲೂಕನ್ನು ಕೈಗಾರಿಕೆಗಳಲ್ಲಿ ಹಿಂದುಳಿದ ಪ್ರದೇಶವೆಂದು ಘೋಷಿಸುವ ವಿಷಯ ವನ್ನು ಸರ್ಕಾರದವರು ಪರಿಶೀಲಿಸುವರೇ ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) ಬಂದಿದೆ.

(ಆ) ೧-೧೧-೮೨ರಿಂದ ಜಾರಿಗೆ ಬಂದಿರುವ ಕೈಗಾರಿಕೆ ಬಂಡವಾಳ ಹೂಡಿಕೆಗಳಿಗಾಗಿ ಹೊಸ ಪ್ರೋತ್ಸಾಹ ಕ್ರಮಗಳು ಮತ್ತು ರಿಯಾಯಿತಿಗಳಿಗಾಗಿ ಅರಸೀಕೆರೆ ತಾಲ್ಲೂಕನ್ನು ೨ನೇ ವಲಯದಲ್ಲಿ ಸೇರಿಸಲಾಗಿದೆ. ಎಂದರೆ ಕೈಗಾರಿಕೆಯಲ್ಲಿ ಕಡಿಮೆ ಅಭಿವೃದ್ಧಿ ಹೊಂದಿದ ಪ್ರದೇಶವೆಂದು ಪರಿ ಗಣಿಸಲಾಗಿದೆ.

(ಇ) ಮೇಲಿನ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಶ್ರೀ ಜಿ.ಎಸ್. ಬಸವರಾಜ್.—ನನ್ನ ಪ್ರಶ್ನೆ (ಅ)ಕ್ಕೆ ಉತ್ತರವಾಗಿ ಬಂದಿದೆ ಎಂದು ಹೇಳಿ ದ್ದೀರಿ. ನಾನು ಸರ್ಕಾರಕ್ಕೆ ಧನ್ಯವಾದಗಳನ್ನು ಅರ್ಪಿಸಬೇಕಾಗಿದೆ. ಅರಸೀಕೆರೆ ತಾಲ್ಲೂಕನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ತಾಪು ಒಪ್ಪಿಕೊಂಡಿದ್ದೀರಿ. ೧-೧೧-೮೨ರಿಂದ ನಮ್ಮ ತಾಲ್ಲೂಕನ್ನು ಟೆಕ್ನಿಕಲಿ ಬ್ಯಾಂಕ್‌ವರ್ಡ್ ಏರಿಯಾ ಎಂದು ಕನ್ಸೈಡರ್ ಮಾಡಲಿಕ್ಕೆ ಸರ್ಕಾರಕ್ಕೆ ಶಿಫಾರಸ್ಸುಗಳು ಬಂದಾಗ ಅದನ್ನು ಕೈಬಿಟ್ಟು ಚೆನ್ನರಾಯಪಟ್ಟಣ, ಹೊಳೆನರಸೀಪುರ ತಾಲ್ಲೂಕುಗಳನ್ನು ಸೇರಿಸಿದ್ದಾರೆ. ಆದ್ದರಿಂದ ನಮ್ಮ ಅರಸೀಕೆರೆ ತಾಲ್ಲೂಕನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡು ತ್ತೀರಾ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ರಾಜ್ಯದಲ್ಲಿ ನಾಲ್ಕು ರೀತಿಯ ಬ್ಯಾಂಕ್‌ವರ್ಡ್ ಏರಿಯಾ ಗಳಿವೆ. ತಮ್ಮ ಅರಸೀಕೆರೆ ತಾಲ್ಲೂಕು ಎರಡನೆಯ ವಲಯದಲ್ಲಿ ಬರುತ್ತದೆ. ಇಲ್ಲಿ ಬಂಡವಾಳ ಗಾರರಿಗೆ ನೂರಕ್ಕೆ ಹತ್ತು ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ.

ಶ್ರೀ ಜಿ. ಎಸ್. ಬಸವರಾಜ್.—ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡಿದರೆ ಸುಮಾರು ೫೦ ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ. ಆದ್ದರಿಂದ ಇದನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡುತ್ತೀರಾ ?

ಶ್ರೀ ಎಸ್.ಆರ್. ಬೊಮ್ಮಾಯಿ.—೫೦ ಪರ್ಸೆಂಟ್ ಸಹಾಯಧನ ಯಾವುದಕ್ಕೂ ಸಿಕ್ಕುವುದಿಲ್ಲ. ೧೫ ರಿಂದ ೧೦ ಪರ್ಸೆಂಟ್ ಮಾತ್ರ ಸಹಾಯಧನ ಸಿಕ್ಕುವುದು. ನಿಮ್ಮ ತಾಲ್ಲೂಕು ಎರಡನೆಯ ವಲಯದಲ್ಲಿ ಬರುವುದರಿಂದ ಹತ್ತು ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ. ೧-೧೧-೮೨ ರಿಂದ ಅರಸೀಕೆರೆ ತಾಲ್ಲೂಕು ಬ್ಯಾಂಕ್‌ವರ್ಡ್ ಎಂದ ಮೇಲೆ ಇಲ್ಲಿನ ಬಂಡವಾಳ ಹೂಡಿಕೆಗಳಿಗೆ ಹತ್ತು ಪರ್ಸೆಂಟ್ ಸಹಾಯಧನ ಸಿಕ್ಕುತ್ತದೆ.

ಶ್ರೀ ಜಿ.ಎಸ್. ಬಸವರಾಜ್.—ಹಾಸನ ಜಿಲ್ಲೆಯ ಅರಸೀಕೆರೆಯಲ್ಲಿ ಇದು ಬ್ಯಾಂಕ್‌ವರ್ಡ್ ಏರಿಯಾ ಆದ್ದರಿಂದ ಯಾವ ಬಂದು ಕೈಗಾರಿಕೆಗಳೂ ಇಲ್ಲಿ ಪ್ರಾರಂಭವಾಗಿಲ್ಲ. ಹೋದ ಸಾರಿ ಇದು ಟೆಕ್ನಿಕಲಿ ಬ್ಯಾಂಕ್‌ವರ್ಡ್ ಎಂದು ಅಭಿಪ್ರಾಯ ಬಂದಿದ್ದರೂ ಸಹ ಸರ್ಕಾರದವರು ಚೆನ್ನರಾಯಪಟ್ಟಣ ಮತ್ತು ಹೊಳೆನರಸೀಪುರಕ್ಕೆ ಈ ಬಂದು ಅವಕಾಶವನ್ನು ಕೊಟ್ಟಿದ್ದಾರೆ. ತಮ್ಮ ಮುಖಾಂತರ ನಾನು ಸರ್ಕಾರವನ್ನು ಕೇಳಿಕೊಳ್ಳುವುದೇನೆಂದರೆ, ನಮ್ಮ ತಾಲ್ಲೂಕನ್ನು ಬ್ಯಾಂಕ್‌ವರ್ಡ್ ಏರಿಯಾ ಎಂದು ಡಿಕ್ಲೇರ್ ಮಾಡಬೇಕು.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲಿಸುತ್ತೇವೆ.

ಕೊಡಗು ಜಿಲ್ಲೆಯಲ್ಲಿ ಸ್ವಂತ ಉಪಯೋಗಕ್ಕಾಗಿ ಮರಮಟ್ಟುಗಳು

೨೬೩ (೧೮೨) ಶ್ರೀ ಎಂ. ಎಂ. ನಾಣಯ್ಯ (ಮಡಕೇರಿ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿ ಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಕೊಡಗು ಜಿಲ್ಲೆಯಲ್ಲಿ ಭೂ ಮಾಲೀಕರಿಗೆ ಅವರ ಸ್ವಂತ ಉಪಯೋಗಕ್ಕೆ ಮರಮಟ್ಟು ಮತ್ತು ಕಟ್ಟಿಗೆಯನ್ನು ಕಡಿದು ಉಪಯೋಗಿಸಲು ಸರ್ಕಾರವು ಅಧಿಕೃತ ಆದೇಶ ನೀಡಿದೆಯೇ ?

ಅ) ಹಾಗಾದಲ್ಲಿ ಯಾವಾಗ ಮತ್ತು ಎಷ್ಟು ಪ್ರಮಾಣದಲ್ಲಿ ಮರಮಟ್ಟು ಬಿಡುಗಡೆ ಮಾಡಲಾಗಿದೆ ?

ಇ) ಕೊಡಗು ಜಿಲ್ಲೆಯಲ್ಲಿ ಜಾಗದ ಮಾಲೀಕರಿಗೆ ನೆರಳನ್ನು ಮಿತಿಗೊಳಿಸುವ ನಿಬಂಧನೆ ಇಲ್ಲದೆ ಕಡಿದು ತೋಟ ಬೆಳೆಸಲು ಅನುಮತಿ ನೀಡಲಾಗಿದೆಯೇ ?

ಈ) ಹಾಗಿಲ್ಲದಿದ್ದಲ್ಲಿ, ಕಾರಣ ಮೇಲಿನಂತೆ ಕೊಡಿ.

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಕರ್ನಾಟಕ ಮರ ಸಂರಕ್ಷಣಾ ಕಾಯಿದೆ ೧೯೭೬ರ ಪ್ರಕಾರ ಸ್ವಂತ ಉಪಯೋಗಕ್ಕೆ ಪ್ರತಿ ವರ್ಷ ಪ್ರತಿ ಕುಟುಂಬಕ್ಕೆ ೨.೮ ಘನ ಮೀಟರ್ ನಾಟಿ ಹಾಗೂ ೫ ಘನ ಮೆಟ್ರಿಕ್ ಟನ್ ಆಗುವಷ್ಟು ಮರಗಳನ್ನು ಕಡಿಯಲು ಪರವಾನಗಿ ಅವಶ್ಯಕತೆ ಇಲ್ಲವಾದ್ದರಿಂದ ಕೊಡಗು ಜಿಲ್ಲೆಯಲ್ಲಿ ಭೂ ಮಾಲೀಕರಿಗೆ ಅವರ ಸ್ವಂತ ಉಪಯೋಗಕ್ಕೆ ಮರ ಮಟ್ಟು ಮತ್ತು ಕಟ್ಟಿಗೆಯನ್ನು ಕಡಿದು ಉಪಯೋಗಿಸಲು ಪ್ರತ್ಯೇಕವಾದ ಅಧಿಕೃತ ಆದೇಶವನ್ನೇನೂ ನೀಡಿಲ್ಲ.

ಆ) ವಿನಾಯಿತಿ ಪಡೆದ ಪ್ರಮಾಣವು ವರ್ಷಕ್ಕೆ ಪ್ರತಿ ಕುಟುಂಬಕ್ಕೆ ೨.೮ ಘನ ಮೀಟರ್ ನಾಟಿ ಹಾಗೂ ೫ ಮೆಟ್ರಿಕ್ ಟನ್ ಸಾಧೆ ಇದೆ.

ಇ) ಕಾಫಿ ಮತ್ತು ಜಹಾ ತೋಟಗಳ ಕ್ಷೇತ್ರಗಳಲ್ಲಿ ಹೆಕ್ಟೇರಿಗೆ ೭೫೦ ಗಿಡಗಳಿಗಿಂತ ಕಡಿಮೆ ಇಲ್ಲದ ಪ್ರದೇಶದಲ್ಲಿ ಹಾಗೂ ರಬ್ಬರ್ ಕ್ಷೇತ್ರದಲ್ಲಿ ೨೨೫ ಗಿಡಗಳಿಗಿಂತ ಕಡಿಮೆ ಇಲ್ಲದ ಪ್ರದೇಶಗಳು ಕರ್ನಾಟಕ ಮರ ಸಂರಕ್ಷಣೆ ಕಾಯಿದೆ ೧೯೭೬ರ ಪ್ರಕಾರ ವಿನಾಯಿತಿ ದೊರೆತಿದೆ. ಉಳಿದ ವಿಷಯಗಳಲ್ಲಿ ಮರ ಕಡಿಯಲು ಮತ್ತು ಸವರಲು ಮರ ಸಂರಕ್ಷಣಾಧಿಕಾರಿಯವರ ಪರವಾನಗಿ ಬೇಕು.

ಈ) ಮೇಲಿನ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಶ್ರೀ ಎಂ. ಎಂ. ನಾಣಯ್ಯ.—ಸನ್ಮಾನ್ಯ ಅಧ್ಯಕ್ಷರೆ, ಸನ್ಮಾನ್ಯ ಸಚಿವರು ಉತ್ತರಿಸುವಾಗ ಬಹಳ ಚೆನ್ನಾಗಿ ಉತ್ತರಿಸಿದ್ದಾರೆ. ಕಾನೂನಿನ ಚೌಕಟ್ಟಿನಲ್ಲಿ ಹೇಳಿದ್ದಾರೆ. ವಾಸ್ತವಿಕವಾಗಿ, ಅನೇಕಸಾರಿ ಮಾನ್ಯ ಮಂತ್ರಿಗಳು ಅಲ್ಲಿಗೆ ಬಂದು ಭಾಷಣ ಮಾಡಿದಾಗ ಹೇಳಿದ್ದಾರೆ. ೧೦೦ ಸಿ. ಎಫ್. ಟಿ. ನಾಟಿ ಕಡಿದುಕೊಳ್ಳಬಹುದು, ಉರುವಲು ಕಟ್ಟಿಗೆ ಕಡಿದುಗೊಳ್ಳಬಹುದು, ಕೆಲವು ಕಡೆ ೧೦ ಮರ, ೧೪ ಮರ ಕಡಿಯಬಹುದು ಎಂದು ಹೇಳಿದ್ದಾರೆ, ಆದರೂ ಕೂಡ ಕೆಲವೊಮ್ಮೆ ಅಧಿಕಾರಿಗಳು ಸರ್ಕಾರದಿಂದ ಆರ್ಡರ್ ಬಂದಿಲ್ಲ ಎಂದು ಹೇಳುತ್ತಾರೆ. ೧೯೭೬ನೇ ಮರ ಸಂರಕ್ಷಣೆ ಕಾಯಿದೆಯನ್ವಯ ವಿನಾಯಿತಿ ಇದ್ದರೂ ಕೂಡ ಅನೇಕ ಕಡೆ ಅಧಿಕಾರಿಗಳು ಕಿರುಕುಳ ಕೊಡತಕ್ಕಂಥಾದು ಅನೇಕ ರೀತಿಯಲ್ಲಿ ನಡೆದಿದೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ, ಇದನ್ನು ಯಾವ ರೀತಿ ಪರಿಹಾರ ಮಾಡುತ್ತೀರಿ, ಮತ್ತು ಸುತ್ತೋಲೆ ಕಳಿಸತಕ್ಕ ಏರ್ಪಾಟು ಮಾಡುತ್ತೀರಾ ಮತ್ತು ಇಂತಹ ಅವ್ಯವಹಾರಗಳನ್ನು ತಮ್ಮ ಗಮನಕ್ಕೆ ತಂದರೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಎ. ಜೀವಿಜಯ.—ಮಾನ್ಯ ಸಭಾಧ್ಯಕ್ಷರೆ, ಕೊಡಗಿನಲ್ಲಿ ಅನೇಕ ತರಹದ ಪ್ರಿವಿಲೇಜಸ್ ಜಾಗಗಳಿವೆ, ಅಲ್ಲಿ ಮುಖ್ಯವಾಗಿ, ಜಮಾಬಣಿ ಜಾಗಗಳು ಇವೆ. ೧೯೭೬ನೇ ಕರ್ನಾಟಕ ಮರ ಸಂರಕ್ಷಣೆ ಕಾಯಿದೆ ಏನು ಇದೆ ಎಂದು ಕೊಡಗು ಜಿಲ್ಲೆ ಸೇರಿದಂತೆ ಕರ್ನಾಟಕ ರಾಜ್ಯದಲ್ಲಿ ೩೬ ತಾಲ್ಲೂಕುಗಳಿಗೆ ಮಾತ್ರ ಅನ್ವಯಿಸುತ್ತದೆ, ಕಾಫಿ ತೋಟಗಳಲ್ಲಿ ಅಥವಾ ಇತರೆ ತೋಟಗಳಲ್ಲಿ ಏನು ಮರಗಳನ್ನು ಬೆಳೆಸುತ್ತಾರೆ, ಆ ಮರಗಳಿಗೆ ಈ ಕಾಯಿದೆ ಅನ್ವಯಿಸುವುದಿಲ್ಲ. ಆದೂ ಅಲ್ಲದೆ ಮಾನ್ಯ ಸದಸ್ಯರಾದ ನಾಣಯ್ಯನವರ ಕಳಕಳಿ ಏನೆಂದರೆ, ಕೊಗಿಡಿನಲ್ಲಿ ಜಮಾಬಣಿ ಜಾಗ ಇದೆ. ಸರ್ಕಾರದ ಅನುಮತಿ ಪಡೆದು ಅದನ್ನು ಸ್ವಂತಕ್ಕೆ ಉಪಯೋಗಿಸಲಿಕ್ಕೆ ಸಾಧ್ಯವೇ ಎಂಬ ಪ್ರಶ್ನೆಯನ್ನು ಹಾಕಿದಾರೆ. ಸ್ವಂತ ಉಪಯೋಗಕ್ಕೆ ಕೂಡ ಸೀನಿಯರೇಜ್ ವಾಲ್ಟು ಪಡೆದು ಜಿಲ್ಲಾಧಿಕಾರಿಯವರಿಂದ ಅನುಮತಿ ಪಡೆದು ೩೦೦ ಸಿ.ಎಫ್.ಟಿ. ವರೆಗೆ ಅವರು ಸ್ವಂತ ಉಪಯೋಗಕ್ಕೆ ಪಡೆಯಬಹುದು ಮಾನ್ಯ ಸದಸ್ಯರು ಬಹುಶಃ ಏಪ್ರಿಲ್‌ನಲ್ಲಿ ಹೊರಡಿಸಿದ ಒಂದು ಸರ್ಕಾರದ ಆಜ್ಞೆಯನ್ನು ಮನಸ್ಸಿನಲ್ಲಿಟ್ಟುಕೊಂಡು ಹೇಳಿದ್ದಾರೆಂದು ಕಾಣುತ್ತದೆ. ೫-೧೦ ಮರಗಳನ್ನು ಜಮಾ ಜಾಗದಲ್ಲಿ ಕಡಿಯಬಹುದು ಎಂದು ಹೇಳಿಲ್ಲ. ಇದು ಮೊದಲು ರಿಸರ್ವ್ ಫಾರೆಸ್ಟಿನಲ್ಲಿ, ಗ್ರೀನ್ ಫಾರೆಸ್ಟಿನಲ್ಲಿ

ಎಂದು ಇತ್ತು. ಅದರಲ್ಲಿ ಎರಡು ಮರಗಳನ್ನು ಮಾಡಿರುವುದನ್ನು ತಾವು ತಪ್ಪು ತಿಳಿದುಕೊಂಡಿದ್ದೀರಿ ಸರ್ಕಾರ ಈ ಆದೇಶವನ್ನು ಹೊರಡಿಸಿದೆ. ಮಾನ್ಯ ಸದಸ್ಯರು ಮಾಹಿತಿಯನ್ನು ಕೊಟ್ಟರೆ ಮತ್ತು ಸರ್ಕಾರದ ಗಮನಕ್ಕೆ ತಂದರೆ ಯಾವ ಅಧಿಕಾರಿ ಇದ್ದರೂ ನಾನು ಅದನ್ನು ನೋಡುತ್ತೇನೆ. ಮತ್ತು ಮಾನ್ಯ ಸದಸ್ಯರು ಆಗಾಗ್ಗೆ ಕಾಫಿ ಸ್ಟಮ್ಸ್ ಮತ್ತು ಜೊಡಾಫ್ಸ್ ಬಗ್ಗೆ ಕೇಳುತ್ತಾ ಇರುತ್ತಾರೆ. ಅಗಸ್ತ್ ೧೨ ರಲ್ಲಿ ಹೊರಡಿಸಿದಂತೆ ಇನ್ನು ಮುಂದೆ ಅನುಮತಿ ಬೇಕಾಗಿಲ್ಲ, ಕಾಫಿ ಬೆಳೆಗಾರರು ಮರಗಳನ್ನು ರಿಮೂವ್ ಮಾಡಿ ಎಲ್ಲಿ ಬೇಕಾದರೂ ಸಾಗಿಸಬಹುದು ಎಂದು ಆದೇಶವನ್ನು ಹೊರಡಿಸಿದೆ.

ಶ್ರೀ ಬಿ. ಕೆ. ಸುಬ್ಬಯ್ಯ.—ವೀರಾಜಪೇಟೆ ತಾಲ್ಲೂಕಿನಲ್ಲಿ ಏಪ್ರಿಲ್ ತಿಂಗಳಲ್ಲಿ ಮರ ರಕ್ಷಕ ಅಧಿಕಾರಿಗಳು ಸತ್ತ ಮರಗಳನ್ನು ಮನೆಗೆ ಉಪಯೋಗಿಸಲಿಕ್ಕೆ ತೆಗೆದುಕೊಂಡಾಗ ಅವರ ಮಲೆ ಕೇಸುಗಳನ್ನು ದಾಖಲು ಮಾಡಿದ ವಿವರಗಳು ತಮ್ಮಲ್ಲಿದೆಯೇ ?

ಶ್ರೀ ಬಿ. ಎ. ಜೀವಿಜಯ.—ಈ ಪ್ರಶ್ನೆ ಇದರ ವ್ಯಾಪ್ತಿಯೊಳಗೆ ಬರುವುದಿಲ್ಲ. ೧೯೭೬ನೇ ಮರ ಸಂರಕ್ಷಣೆ ಕಾಯಿದೆಯನ್ವಯ ಒಣಗಿದ ಮರಗಳು, ರೋಗಗ್ರಸ್ತ ಮರಗಳಾಗಿದ್ದರೆ ಅದನ್ನು ತೆಗೆಯಲು ಪರ್ಮಿಷನ್ ಬೇಕಾಗಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಕಾಫಿ ತೋಟದಲ್ಲಿ ಶ್ರಬ್ಸ್ ಕ್ಲಿಯರ್ ಮಾಡುವಾಗ ಸಣ್ಣ ಸಣ್ಣ ಮರಗಳು ಇರುತ್ತವೆ, ಅವನ್ನು ಬಂಡಬಿಟ್ಟು ತೆಗೆಯಬೇಕಾಗುತ್ತದೆ, ಅವಕ್ಕೆ ಪರ್ಮಿಷನ್ ಬೇಕು, ಏಕೆ ಕಡಿದಿರಿ ಎಂದು ಕೇಳುತ್ತಾರೆ. ಈ ಮರವನ್ನು ಸಾಗಿಸಬೇಕಾದರೆ ಪರ್ಮಿಷನ್ ತೆಗೆದುಕೊಳ್ಳಬೇಕು ಎಂದು ಹೇಳುತ್ತಾರೆ. ಶ್ರಬ್ಸ್ ಕ್ಲಿಯರ್ ಮಾಡುವಾಗ ಒಂದೆರಡು ಮರ ಕಡಿದರೆ ಪರ್ಮಿಷನ್ ತೆಗೆದುಕೊಳ್ಳದೆ ಏಕೆ ಕಡಿದಿರಿ ಎಂದು ಕೇಳುತ್ತಾರೆ, ಇದರ ಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಬಿ. ಎ. ಜೀವಿಜಯ.—ನಾನು ಈಗಾಗಲೇ ಸ್ಪಷ್ಟವಾಗಿ ಹೇಳಿದ್ದೇನೆ. ಮತ್ತು ಹೇಳಬೇಕಾದ ಅವಶ್ಯಕತೆ ಇಲ್ಲ. ಕಾಫಿ ಮತ್ತು ಚಹಾ ತೋಟಗಳ ಕ್ಷೇತ್ರಗಳಲ್ಲಿ ಹೆಕ್ಟೇರಿಗೆ ೭೫೦ ಗಿಡಗಳಿಗಿಂತ ಕಡಿಮೆ ಇಲ್ಲದ ಪ್ರದೇಶದಲ್ಲಿ ಹಾಗೂ ರಬ್ಬರ್ ಕ್ಷೇತ್ರದಲ್ಲಿ ೨೫೦ ಗಿಡಗಳಿಗಿಂತ ಕಡಿಮೆ ಇಲ್ಲದ ಪ್ರದೇಶಗಳಲ್ಲಿ ಕರ್ನಾಟಕ ಮರ ಸಂರಕ್ಷಣೆ ಕಾಯಿದೆ ೧೯೭೬ರ ಪ್ರಕಾರ ವಿನಾಯಿತಿ ದೊರೆತಿದೆ ಎಂದು ಹೇಳಿದ್ದೇನೆ.

ಕೃಷ್ಣ ರಾಜಪೇಟೆ ತಾಲ್ಲೂಕಿನ ಸಾರಂಗಿ ಬಳಿ ನಿರ್ಮಿಸುತ್ತಿರುವ ಮೇಲ್ಗಾಲುವೆ ವಿಚಾರ

೩೬೪ (೧೨೫) ಶ್ರೀ ಎಂ. ಪುಟ್ಟಸ್ವಾಮಿಗೌಡ (ಕೃಷ್ಣ ರಾಜ ಪೇಟೆ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಹೇಮಾವತಿ ಎಡದಂಡನಾಲೆಯ ೧೨೬-೧೨೭ನೇ ಕಿಲೋಮೀಟರಿನಲ್ಲಿ ಸಾರಂಗಿ ಬಳಿ ಹಳ್ಳಕ್ಕೆ ಅಡ್ಡಲಾಗಿ ಕಟ್ಟುತ್ತಿರುವ ಮೇಲ್ಗಾಲುವೆಯ ಕೆಲಸ ಪೂರ್ಣವಾಗಲು ಬೇಕಾದ ಅವಧಿ ಎಷ್ಟು ?

ಆ) ಈ ಮೇಲ್ಗಾಲುವೆ ಕೆಲಸ ಸ್ಥಗಿತಗೊಳಿಸಿರುವ ಕಾರಣಗಳೇನು ?

ಇ) ಅಭಾವ ಪೀಡಿತಗೊಳ್ಳುತ್ತಿರುವ, ಕೃಷ್ಣ ರಾಜಪೇಟೆ ತಾಲ್ಲೂಕು ಭೂ ಭಾಗದ ರೈತರಿಗೆ, ನೀರಾವರಿ ಒದಗಿಸಬೇಕಾದರೆ ಈ ಮೇಲ್ಗಾಲುವೆಯ ಮುಖ್ಯವಾಗಿರುವುದರಿಂದ ಇದನ್ನು ಪೂರ್ಣಗೊಳಿಸಲು ಸರ್ಕಾರದವರು ತುರ್ತುಕ್ರಮ ಕೈಗೊಳ್ಳುವರೇ ?

ಶ್ರೀ ಎಚ್. ಡಿ. ದೇವೇಗೌಡ. (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಒಪ್ಪಿಗೆಯಾಗಿರುವ ಗುತ್ತಿಗೆ ಪ್ರಕಾರ ಈ ಕೆಲಸವನ್ನು ೧೯೮೫ನೇ ಇಸವಿ ಏಪ್ರಿಲ್ ಮಾಹೆಯಲ್ಲಿ ಪೂರ್ಣಗೊಳಿಸಬೇಕು.

ಆ) ಕೆಲಸವು ಸ್ಥಗಿತಗೊಂಡಿಲ್ಲ.

ಇ) ಕೆಲಸವನ್ನು ಗುತ್ತಿಗೆ ಪ್ರಕಾರ ಪೂರ್ಣಗೊಳಿಸಲು ಅಗತ್ಯ ಕ್ರಮಗಳನ್ನೆಲ್ಲಾ ತೆಗೆದುಕೊಳ್ಳಲಾಗುತ್ತಿದೆ. ಗುತ್ತಿಗೆಯ ಪ್ರಗತಿಯು ನಿಗದಿಯಾಗಿ ಸಾಧಿಸಬೇಕಾದ ಪ್ರಗತಿಗಿಂತ ಮುಂದೆ ಇದೆ.